

PARLAMENT EWROPEW

2004



2009

Dokument ta' Sessjoni

FINALI
A6-0296/2007

23.7.2007

RAPPORT

dwar i2010: Il-Librerija Digitali Ewropea
(2006/2040(INI))

Kumitat għall-Kultura u l-Edukazzjoni

Rapporteur Marie-Hélène Descamps

PR_INI

WERREJ

Pagna

MOZZJONI GHAL RIŻOLUZZJONI TAL-PARLAMENT EWROPEW**Error! Bookmark not defined.**

Nota spjegattiva.....**Error! Bookmark not defined.**

MOZZJONI GĦAL RIŻOLUZZJONI TAL-PARLAMENT EWROPEW

dwar i2010: Il-Librerija Diġitali Ewropea (2006/2040(INI))

Il-Parlament Ewropew,

- wara li kkunsidra l-Komunikazzjoni tal-Kummissjoni bl-isem «i2010 : Librerija Diġitali" COM(2005)0465),
 - wara li kkunsidra r-rakkomandazzjoni 2006/585/KE tal-Kummissjoni ta' l-24 ta' Awissu 2006 dwar id-diġitalizzazzjoni u l-aċċessibilità *on line* ta' materjal kulturali u dwar il-konservazzjoni diġitali¹,
 - wara li kkunsidra l-konklużjonijiet tal-Kunsill dwar id-diġitalizzazzjoni u l-aċċessibilità *on line* ta' materjal kulturali u dwar il-konservazzjoni diġitali²,
 - wara li kkunsidra d-Direttiva 2001/29/KE tal-Parlament Ewropew u tal-Kunsill tat-22 ta' Mejju 2001 dwar l-armonizzazzjoni ta' ċerti aspetti tad-drittijiet ta' l-awtur u tad-drittijiet relatati fis-soċjetà ta' l-informatika³,
 - wara li kkunsidra r-rapport tat-18 ta' April 2007 mill-grupp ta' l-aqwa esperti dwar id-drittijiet ta' l-awtur, il-konservazzjoni b'mezz diġitali, ix-xogħlijiet bla attribuzzjoni ta' awtur u dwar xogħlijiet li m'għadhomx jinsabu stampati,
 - wara li kkunsidra l-Komunikazzjoni tal-Kummissjoni bl-isem «L-informazzjoni xjentifika fl-era diġitali: aċċess, diffużjoni u konservazzjoni (COM(2007)0056),
 - wara li kkunsidra l-Artikolu 45 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Kultura u l-Edukazzjoni (A6-0296/2007),
- A. billi l-kultura hija element ta' gabra, skambju u qsim li jikkontribwixxi biex iqarreb lill-Unjoni Ewropea lejn iċ-ċittadini tagħha u tgħin it-tishiħ u l-espressjoni ta' identità tabilhaqq Ewropea,
- B. billi jeħtieġ li tiġi garantita l-promozzjoni, il-harsien u d-diffużjoni kemm jista' jkun wesgħin tar-rikkezzi u tad-diversità tal-patrimonju kulturali Ewropew,
- C. billi l-Istati Membri u l-istituzzjonijiet kulturali, b'mod partikulari l-libreriji, għandhom, kemm fil-livell reġjunali kif ukoll f'dak lokali, l-irwol deċiżiv tagħhom f'dan il-qasam,
- D. billi jeħtieġ li jitqies l-iżvilupp rapidu tat-teknoloġiji godda u l-evoluzzjoni tal-prattiki kulturali li joħorġu minnhom,
- E. billi l-internet għal għadd kbir ta' ċittadini, speċjalment dawk zagħzagħ, filfatt sar wiehed

¹ ĠU C 236, 13.08.2006, p. 28.

² ĠU C 297, 03.05.2006, p. 1.

³ ĠU C 167, 22.06.2001, p. 10.

mill-mezzi prinċipali ta' aċċess għall-għarfien u għall-għerf,

- F. billi f'dan l-ambjent diġitali huwa ta' importanza primarja li jiġi garantit aċċess għal kulhadd għall-patrimonju kulturali Ewropew u li tiġi żgurata l-konservazzjoni tiegħu għall-ġenerazzjonijiet tal-ġejjieni u hekk tinholq il-memorja kollettiva tagħna,
- G. billi d-diġitalizzazzjoni fuq skala kbira u l-aċċessibilità *on line* tal-patrimonju kulturali Ewropew huma l-mezzi prinċipali biex dan jirnexxi,
- H. billi l-patrimonju kulturali Ewropew jirrifletti d-diversità ta' l-Ewropa u li għalhekk l-aċċess għal dan il-patrimonju għandu jkun multilingwali,
- I. billi jehtieg li jiġu implimentati politiki konsistenti rigward id-diġitalizzazzjoni u l-konservazzjoni ta' xogħlijiet diġitali sabiex jiġi evitat it-telf irrimediabbli ta' kontenut kulturali, b'rispett sħiħ tad-drittijiet ta' l-awtur u tad-drittijiet relatati,
- J. billi, ilhinn mill-kwalitajiet kulturali intrinżiċi kulturali tagħha, id-diġitalizzazzjoni tal-patrimonju kulturali Ewropew hija ta' benefiċċju wkoll għal setturi oħrajn ta' attività, b'mod partikulari l-edukazzjoni, ix-xjenza, ir-riċerka, it-turiżmu u l-midja,
- K. billi d-diġitalizzazzjoni tal-kontenut kulturali fuq skala kbira m'għandhiex l-iskop li tiegħu post jew tikkompeti ma' kontenut kulturali tradizzjonali, imma li tipproduċi b'mod parallel ma' dan kontenut diġitali affidabbli u ta' kwalità,
- L. billi t-teknoloġija tad-diġitalizzazzjoni hija wkoll għodda qawwija għall-persuni b'dizabilità u tippermetti li l-kontenut jiġi adattat għall-htigijiet tagħhom,
- M. billi madankollu sal-lum għadha giet diġitalizzata biss parti tasew ċkejna tal-patrimonju kulturali Ewropej u billi l-Istati Membri f'dan il-qasam mexjin b'pass differenti ħafna bejniethom,
- N. billi l-finanzjamenti pubbliċi allokatu għad-diġitalizzazzjoni massiva mhumiex biżżejjed biex ilaħħqu ma' proġett ta' din l-iskala,
- O. billi l-inizjattivi għad-diġitalizzazzjoni għadhom frammentarji ħafna u billi l-biċċa kbira ta' l-esperjenza miksuba fil-livell komunitarju għadha mhix magħrufa u mhix faċli li tiġi aċċessjata b'mod dirett jew multilingwali mix-xogħlijiet kollha li jiffurmaw l-patrimonju kulturali Ewropew,
- P. billi jehtieg li tiġi implimentata għodda "għall-kulhadd" li tiggarantixxi l-aċċess universali u immedjat għall-patrimonju kulturali Ewropew bla xkiel ta' moviment, u li thaffef id-diġitalizzazzjoni,
- Q. billi f'dan ir-rigward jaqbel li jsir rikors għal inizjattivi Ewropej diġà eżistenti biex jikkontribwixxu għall-iżvilupp tal-bidu tal-librerija diġitali Ewropea, bħalma hi t-TEL, il-Librerija Ewropea, li diġà toffri aċċess għal kollezzjonijiet ta' libreriji nazzjonali Ewropej u li tippermetti li ssir riċerka permezz ta' riżorsi diġitali jew bibjografiċi fi 23 mill-47 librerija nazzjonali, il-proġett TEL-ME-MOR li jgħin fl-integrazzjoni ta' l-għaxar libreriji nazzjonali ta' l-Istati Membri godda, il-proġett EDL li għandu l-iskop li jintegra d-disa'

libreriji godda l-oħra fi hdan il-UE/AELE, kif ukoll il-proġett Europeana, li jgħorbi fih il-libreriji nazzjonali ta' Franza, l-Ungerija u l-Portugall,

Il-Librerija diġitali Ewropea, xempju ta' l-Ewropa maqħquda fid-diversità tagħha

1. Jirakkomanda li titwaqqaf, f'fażijiet differenti, librerija diġitali Ewropea permezz ta' punt ta' aċċess uniku u dirett u multilingwali għall-patrimonju kulturali Ewropew;
2. Jenfasizza li biex jintlaħaq l-iskop eventwali ta' implimentazzjoni ta' strument li jkopri l-kategoriji kollha tal-materjal kulturali, bħall-kontenut awdjovizwali, il-librerija diġitali Ewropea għall-bidu għandha tikkonċentra fuq il-potenzjal li joffri materjal teswtali li m'għandux drittijiet ta' awtur;
3. Għal dan il-għan jistieden lil-libreriji kollha Ewropej biex iqiegħdu għad-dispożizzjoni tal-librerija diġitali Ewropea x-xogħlijiet bla drittijiet ta' awtur taħt forma diġitali li diġà għandhom,
4. Jistieden lill-universitajiet Ewropej u lill-istituzzjonijiet għoljin oħrajn ta' taġlim sabiex jippermettu aċċess għat-teżijiet ta' doktorat u għal xogħlijiet xjentifiċi oħrajn li jolqtu temi u suġġetti relatati mal-patrimonju kulturali Ewropew u dan b'kundizzjonijiet li għad iridu jiġu stabbiliti u b'rispett sħiħ tad-drittijiet ta' l-awturi,
5. Jistieden lill-istituzzjonijiet oħrajn Ewropej, inklużi dawk reġjunali u lokali, biex jipparteċipaw f'dan il-proġett sabiex dan ikun rappreżentattiv tar-rikkezza u d-diversità tal-kultura Ewropea; ihegġeġ ukoll lill-mużewijiet biex jiddiġitalizzaw l-arkivji tagħhom sabiex dawn ikunu jistgħu jiġu integrati f'dan il-proġett;
6. Jenfasizza minbarra hekk li l-librerija diġitali Ewropea m'għandhiex biss l-iskop li xxerred il-kontenut, imma wkoll il-koordinazzjoni ta' l-aċċess għax-xogħlijiet diġitali;
7. Ihegġeġ l-għażla u l-użu ta' standards komuni, ibbażati fuq forum eżistenti u diġà adottati, sabiex tiġi żgurata l-interoperabilità tal-kontenut, li hija neċessarja biex il-librerija diġitali Ewropea topera tajjeb, billi jiġu adottati gradwalment lingwi ta' metadejta stabbiliti (Dublin Core, eċċ.);
8. Ihegġeġ lill-Istati Membri biex ikomplu bl-isforzi tagħhom u biex iħaffu aktar id-diġitalizzazzjoni tal-kontenut kulturali sabiex jinkiseb ammont biżżejjed ta' kontenut;
9. Ihegġeġ għal dan il-għan lill-Istati Membri biex ifasslu, b'koordinazzjoni ma' l-istituzzjonijiet kulturali, pjanijiet għad-diġitalizzazzjoni fil-livell nazzjonali u f'dak reġjunali sabiex tiġi stabbilita mappa Ewropea ta' l-attivitajiet kollha ta' diġitalizzazzjoni, hekk li jkun hemm sinerġija bejniethom, waqt li tingħata attenzjoni li ma jkunx hemm duplikazzjoni ta' xogħol u ta' spejjeż mid-diversi istituzzjonijiet pubbliċi u privati biex jiddiġitalizzaw il-fondi tagħhom, u jqis li huwa essenzjali li jsir inventarju skond it-tip ta' istituzzjonijiet u xogħol li diġà sar;
10. Ihegġeġ li jkun hemm koperazzjoni mill-qrib bejn l-Istati Membri u l-istituzzjonijiet

kulturali, kif ukoll skambju ta' Prattiki tajbin għad-digitalizzazzjoni u l-aċċessibilità tax-xogħlijiet, kif ukoll għall-konservazzjoni diġitali tagħhom,

11. Jisħaq barra minn hekk fuq il-punt li l-Librerija Diġitali Ewropea tkun tista' tgħin fir-riċerka fl-oqsma tad-digitalizzazzjoni, ta' l-interoperabilità u tal-konservazzjoni diġitali, b'mod partikulari permezz ta' ċentri ta' kompetenza mwaqqfa mill-Kummissjoni, għaliex il-librerija diġitali Ewropea ma tistax issir realtà mingħajr komponent ta' riċerka u żvilupp;
12. Jenfasizza li jeħtieġ jingħata appoġġ lill-innovazzjoni u lir-riċerka fil-qasam tal-multilingwizmu;
13. Ifakkar li jekk il-programmi komunitarji ma jippermettux il-finanzjament tad-digitalizzazzjoni fiha nfisha, jeħtieġ li jiġu żviluppati modi ġodda ta' finanzjament, inkluża sħubija mas-settur privat, iżda hekk li jiġi evitat kemm jista' jkun possibbli li jkun hemm rati differenti ta' xogħol ta' digitalizzazzjoni fl-Istati Membri;

Struttura u kontenut tal-librerija diġitali Ewropea - punt ta' aċċess multilingwali komuni għall-patrimonju kulturali Ewropew

14. Ihegġeg li jiġi stabbilit interface komuni li joffri aċċess għal kontenut li jiggarantixxi l-kwalità u l-affidabilità tiegħu u dan permezz ta' softwer ta' riċerka integrat li jkun għodda ta' tiftix għall-metainformazzjoni u għodda ta' tiftix tat-testi f'dawk id-dokumenti li jkunu digitalizzati bħala test;
15. Jenfasizza l-importanza li jinsab interface multilingwali li jippermetti aċċess dirett għall-kontenut imfittex fil-lingwi kollha ta' l-Unjoni Ewropea hekk li minbarra li jiżgura t-tiftix normali skond l-awtur jew it-titolu, jippermetti wkoll tiftix skond is-sugġett jew keyword, li f'dal-kas ir-riżultati jkunu jistgħu jiġbru d-dejta kollha relatata mil-librerija kollha msieħba u fil-lingwi kollha tal-katalgu;
16. Ihegġeg ukoll li jkun hemm disponibbli funzjonalitajiet innovattivi, moderni u adatti għal kull min jużahom;
17. Jenfasizza l-interess li l-librerija diġitali Ewropea tiġi konċepita u organizzata permezz ta' risorsi u kapacitajiet tekniċi xierqa li jiffaċilitaw il-kreattività, ir-riċerka u l-użu ta' informazzjoni u ma tillimitax ruhha u tkun biss katalgu diġitali ta' xogħlijiet Ewropej;
18. Jippreċiża barra minn hekk li jkun mixtieq li l-patrimonju kulturali Ewropew ma jkunx limitat għax-xogħlijiet kollettivi ta' l-Unjoni Ewropea nfisha biss, imma li jiġi kkunsidrat ukoll s-sehem kulturali ta' pajjiżi oħra Ewropej;
19. Jippreċiża wkoll li għalkemm il-biċċa kbira tal-patrimonju kulturali Ewropew huwa magħmul minn xogħlijiet li jaqgħu taħt id-dominju pubbliku, jeżistu kategoriji oħrajn;
20. Rigward dan ifakkar li jkun tajjeb li ssir distinzjoni bejn id-dominju pubbliku u xogħlijiet bi dritt ta' l-awtur, inklużi xogħlijiet bla attribuzzjoni ta' awtur u xogħlijiet li m'għadhomx stampati, u li jiġu previsti mudelli differenti adatti għas-settur ta' azzjoni applikabbli għal kull waħda minn dawn il-kategoriji;

21. Japprova l-hatra ta' grupp ta' l-aqwa esperti digà msemija u jappoġġja b'mod partikulari l-proposti tagħhom sabiex isir katalogu tax-xogħlijiet bla attribuzzjoni u xogħlijiet li m'għadhomx stampati u sabiex jitfasslu mekkanizmi biex jgħinu fir-riċerka dwar id-drittijiet ta' awtur ta' dawn ix-xogħlijiet;
22. Jenfasizza li l-proposti mressqa mill-grupp ta' esperti ta' livell għoli fl-ewwel rapporti tiegħu jikkonċerna l-aktar lis-settur tal-kotba stampati u li l-estensjoni għal setturi oħrajn għandha tkun deċiża b'konsultazzjoni mar-rappreżentanti tagħhom;
23. Jinnota li jkun mixtieq li fi stadju ieħor il-librerija diġitali Ewropea tkun tista' tippromovi, jekk ikun possibbli, li flimkien ma' dokumenti hielsa minn drittijiet ta' awtur, jiġu inklużi dokumenti li għandhom dritt ta' awtur, b'rispett sħiħ tal-liġijiet nazzjonali, komunitarji u internazzjonali rigward propjetà intellettuali;
24. Jenfasizza li kull deċiżjoni dwar dan għandha tittiehed b'kollaborazzjoni ma' dawk kollha konċernati, b'mod partikulari mal-kittieba, mal-pubblikaturi u mal-hwienet tal-kotba;
25. Jipproponi li fil-librerija diġitali Ewropea min jużaha jkun jista' jsib dokumenti diġitali kemm taħt forma ta' test u kemm taħt forma grafika, ikunu ta' liema natura jkunu, u jkun jista' jikkonsultahom bla xkiel, kemm bħala dokument sħiħ meta jkunu dokumenti mingħajr drittijiet ta' awtur, kemm bħala siltiet qosra jekk ikunu xogħlijiet ristretti u dan bi ftehim ma' min ikollu d-dritt ta' awtur;
26. Jipproponi li tiġi prevista l-possibiltà li wiehed ikun jista' jqalleb virtwalment dokument fost xogħlijiet imharsa bid-dritt ta' awtur permezz ta' siti speċjalizzati li joffru l-garanziji ta' sikurezza mitluba minn min ikollu d-dritt ta' awtur;
27. F'każijiet bħal dawn ta' l-aħħar jipproponi li l-librerija diġitali Ewropea sservi biss bħala mezz li jwassal l-informazzjoni;
28. Jindika li l-aċċess għal kull dokument ristrett ikun jista' jsir minn siti apposta bi ftehim ma' minn ikollu d-dritt ta' l-awtur u b'remunerazzjoni xierqa;

Amministrazzjoni u moniteragġ

29. Jappella li jitwaqqaf kumitat ta' tmexxija li fi hdanu l-istituzzjonijiet kulturali jkollhom l-irwol ewlieni li jiffinalizza l-prijoritajiet u l-linji gwida li għandhom jingħataw lil-librerija diġitali Ewropea, hekk li jiżgura l-koordinazzjoni, l-amministrazzjoni u l-moniteragġ ta' l-attivitajiet tagħha;
30. Ihegġeg li jkun hemm koordinazzjoni tal-gruppi mwaqqfa mill-Kummissjoni, b'mod partikulari tal-gruppi ta' esperti ta' l-Istati Membri tad-diġitalizzazzjoni u l-konservazzjoni diġitali u ta' l-esperti ta' livell għoli, sabiex tinkiseb sinerġija tabilhaqq fil-livell Ewropew;
31. Jissuġġerixxi li jinholq organu ta' koordinazzjoni Ewropew ekwivalenti għat-TEL għall-kollezzjonijiet tal-mużewijiet u ta' l-arkivji nazzjonali sabiex jamministra l-elementi diġitali ta' kull għamla li jagħmlu parti mill-patrimonju kulturali Ewropew, hekk li jintegra lil dawn fis-sistema ta' riċerka tal-librerija diġitali Ewropea;

32. Jenfasizza barra minn hekk li b'integrazzjoni konsistenti fis-sistemi edukattivi l-librerija digitali Ewropea tkun tista' tippermetti li jintlaħqu aħjar iż-żagħżagħ Ewropej u tkun tista' tqarribhom lejn il-patrimonju kulturali u letterarju tagħhom, hekk li tharrighom fit-teknoloġiji godda filwaqt li tiġġieled kontra l-firda digitali;
33. Iqis li huwa indispensabbli li jiġu intensifikati l-iskambji ta' esperjenza u ta' Prattiki tajbin ma' l-istituzzjonijiet oħrajn Ewropej, bhalma huma l-European Commission on Preservation Access (ECPA), ma' istituzzjonijiet ta' pajjiżi terzi bħal-Library of Congress Amerikana, ma' assoċjazzjonijiet internazzjonali bħall-International Federation of Library Associations (IFLA), ma' organizzazzjonijiet pubbliki u privati bħall-Online Computer Library Centre, kif ukoll ma' oħrajn, hekk li tipprova kemm jista' jkun li tuża softwer u soluzzjonijiet li diġà ġew ittestjati u mhaddma;
34. Jišaq favur il-promozzjoni, il-vizibilità u l-aċċess għal-librerija digitali permezz ta' komunikazzjoni indirizzata għal-livelli kollha u bil-holqien ta' logo li jidentifikaha;
35. Għal dan il-għan jirrakkomanda li parti mir-rizorsi li se jkunu allokat i għall-librerija digitali jiġu destinati għall-promozzjoni tagħha fost l-akbar numru ta' nies possibbli;

o

o o

36. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni, kif ukoll lill-gvernijiet u lill-parlamenti ta' l-Istati Membri.

Nota spjegattiva

L-idea ta' librerija digitali Ewropea twieldet mix-xewqa ta' sitt kapijiet ta' Stat u ta' gvernijiet ta' l-Unjoni li jkun hemm aċċess għall-kulhadd għall-patrimonju kulturali Ewropew, kif ukoll għall-konservazzjoni tiegħu.

Din l-idea ntlagħhet favorevolemnt mill-Kummissjoni li qed tikkontribwixxi għaliha permezz ta' l-inizjattiva innovattiva tagħha « i2010 : Il-librerija digitali». L-ewwel parti ta' din l-inizjattiva, il-komunikazzjoni tat-30 ta' Settembru 2005, tanalizza l-isfidi principali ta' dan il-proġett, li huma l-isfidi tekniċi, leġali u finanzjarju u dawk li jirrigwardaw l-organizzazzjoni.

Saret ukoll konsultazzjoni *on line* dwar id-digitalizzazzjoni u twaqqaf ukoll grupp ta' esperti ta' l-ogħla livell sabiex isolvu ċerti problemi li tqajmu.

Fir-rakkomandazzjoni tagħha ta' l-24 ta' Awissu 2006 l-Kummissjoni tappella lill-Istati Membri sabiex jikkoordinaw l-isforzi tagħhom sabiex ikun hemm sinergija Ewropea. Hija tirrakkomanda li titwaqqaf librerija digitali Ewropea permezz ta' punt ta' aċċess uniku, komuni u multilingwali, għall-patrimonju kulturali Ewropew.

Fit-13 ta' Novembru 2006 l-Kunsill iddikjara ruħu bl-unanimità favur dawn ir-rakkomandazzjonijiet.

Issa jinsab f'idejn il-Parlament Ewropej biex jibgħat sinjal qawwi favur it-twettiq ta' dan il-proġett.

Għalhekk, filwaqt li jsir ix-xogħol fuq l-organizzazzjoni kuncettwali u teknika tal-kategoriji kollha tal-materjal kulturali, jeħtieġ li wiehed jibda jaħdem pass pass u għall-bidu jikkoncentra fuq il-potenzjal li joffri materjal teswtali u li m'għandux drittijiet ta' awtur.

PROĊEDURA

Titolu	i2010 : Il-Librerija Digitali Ewropea"				
Numru tal-proċedura	2006/2040(INI)				
Kumitat Responsabbli Data tat-thabbir fis-seduta plenarja	CULT 16.2.2006				
Kumitat(i) mitlub(a) jaghti/u opinjoni Data tat-thabbir fis-seduta plenarja					
Opinjoni(jiet) mhux moghtija Data tad-deċiżjoni					
Koperazzjoni iktar mill-qrib Data tat-thabbir fis-seduta plenarja					
Rapporteur(s) Data tal-hatra	Marie-Hélène Descamps 23.11.2005				
Rapporteur(s) preċedenti					
Eżami fil-kumitat	20.3.2006	25.4.2006	22.3.2007	7.5.2007	25.6.2007
Data ta' l-adozzjoni	16.7.2007				
Riżultat tal-votazzjoni finali	+: -: 0:	20 1 0			
Membri preżenti għall-votazzjoni finali	Guy Bono, Marie-Hélène Descamps, Věra Flasarová, Milan Gaľa, Ovidiu Victor Gaň, Vasco Graça Moura, Luis Herrero-Tejedor, Ruth Hieronymi, Mikel Irujo Amezaga, Sándor Kónya-Hamar, Manolis Mavrommatis, Doris Pack, Zdzisław Zbigniew Podkański, Christa Prets, Pál Schmitt, Nikolaos Sifunakis, Henri Weber, Thomas Wise, Tomáš Zatloukal				
Sostitut(i) preżenti għall-votazzjoni finali	Amalia Sartori, Tadeusz Zwiefka				
Sostitut(i) (skond l-Artikolu 178(2)) preżenti għall-votazzjoni finali					
Data tat-tressiq	23.7.2007				
Kummenti (informazzjoni disponibbli f'lingwa waħda biss)	...				